

IL-PRESEPJU

Harġa 87 - Jannar 2016



**Fuljett mahruġ mill-
Ghaqda Ħbieb tal-Presepju - Malta**

c/o Amaltea, 56, Triq il-Marg, Attard ATD 2382 - Malta

Newspaper Post





Fuljett maħruġ kull tliet xhur
mill-Għaqda
Hbieb Tal-Presepu,
Malta.

VO/0844

*Kull korrispondenza
għandha tiġi indirizzata*
lis-Segretarju,
is-Sur Charles A. Bellia
'Amaltea'
56, Triq il-Marg,
Attard ATD 2382,
Malta

IL-PRESEPU

jitqassam lill-membri
tal-Għaqda u għalhekk
biex tirċevih hallas
il-mizata ta' €5 kull sena
lill-kaxxier.

Kontribuzzjonijiet oħra
tagħkom halli jinfdew
il-hlasijiet ta'

l-istampar huma ferm
apprezzati.

Apprezzament speċjali jmur
għas-Sinjura Jessie Chircop
li hadet hsieb
il-'proof-reading'

Werrej

L-Editorjal	3
Kelmtajn mill-President	4
Paġna għat-Tfal	5
Laqgħa Ġenerali Annwali	6
Poezija	7
Il-Bambini tal-Milied	8
Mixja Ta' Tletin Sena	10
Il-Fuljett	12
Il-Milied ġo San Francisco	14

Stampat: **BEST**

Print CO.LTD

Setting:
Aldo Busuttill

Zurrieq Road, Qrendi.
Tel: 2168 0789, 2164 9012
bestprint@maltanet.net

**L-Għaqda Hbieb tal-Presepu Malta, tixtieq tiringrazzja
lil kull min kiteb f'din il-ħarġa tal-fuljett.**



L-Editorjal

Pass wara pass tinduna li tkun bdejt mixja. Kien propju fis-7 t'Ottubru tal-1986 meta l-Għaqda Hbieb tal-Presepju - Malta rat id-dawl fis-socjetà Maltija. Kienu ftit nies li hassew li l-Presepju kien beda jnin u postu beda jittiehed mis-sigra tal-Milied. Kien żmien ta' qtigh -il qalb. Bdew ġejjin hafna mistoqsijiet. Ser tirnexxi jew le? It-tletin sena li nhoss li taru bħal lehha ta' berqa, hallew il-marka tagħhom. Illum, meta thares lura, tinduna x-xogħol siewi u ta' fejda li kull kumitat wetaq matul is-snin.

Jien kont wiehed minn dawk li jafu t-twaqqif tal-għaqda. L-ewwel laqgħa ġenerali kienet saret f'kamra tonda u żghira taht il-knisja ta' Santu Wistin, magħrufa bhala l-knisja ta' Santa Rita. Kienet l-ewwel laqgħa għad-dilettanti tal-presepju. Konna ftit nies għax għalkemm l-avviż kien sar fuq il-gurnali lokali, mhux kulhadd kien jaf biha. Meta bdiet tinxtered il-kelma, kif ukoll bl-ewwel wirja fis-Sala tal-Frangiskani, Triq Brittanja li issa nafuha bhala Triq Melita, n-nies bdew jiżdienu. L-interess beda jikber. L-għadd tal-membri beda jaqbez il-mijiet. Beda jinħass li d-delizzju tal-presepju kien għadu jnemmem f'qalb il-Maltin. Il-lectures kienu jsiru għall-ħabta ta' Mejju u Settembru fejn kienet tintwera t-teknika u l-kostruzzjoni tal-presepju. Kien ikun hemm hafna tagħrif dwar il-presepju. Dejjem kien hemm konkorenza tajba għal dawn il-laqgħat. Dan kien ta' inkoraġġiment. Minn hemm 'il quddiem l-Għaqda Hbieb tal-Presepju Malta qatt ma ħarset lura. L-għanijiet tal-Għaqda jispegaw ċar u tond il-hidma aħharija tagħha. L-aktar importanti huwa li l-Presepju jerga' jsib postu f'kull dar ta' Malta u Ghawdex. F'dawn it-tletin sena, nharsu madwarna, nsibu li dan il-għan intlaħaq u kif!.... Prosit.

Bħal ma qed tindunaw, il-fuljett reġa' mar għall-format ta' ftit snin ilu. Wara hafna diskussjonijiet fil-kumitat, gie deciż li jibda johroġ format li kien beda johroġ fil-bidu tat-twaqqif tiegħu. Dan sar għal hafna raġunijiet. L-ispejjeż qegħdin jikbru, diffiċli biex niġbru reklami, kif ukoll il-posta gholiet hafna. Il-kumitat hass li kellu jiehu dan il-pass. Jien, f'isem il-kumitat, nitlob li min jista' jagħti l-għajnuna fil-gbir tar-riklami, materjal għall-pubblikazzjoni jew fix-xogħol li jkun hemm bżonn li jsir, jersaq 'il quddiem u joffri s-servizzi tiegħu.

F'isem il-membri nixtieq ngħid grazzi lil kull minn ħadem u min għadu jagħti sehmu fil-preżent biex l-Għaqda Hbieb tal-Presepju Malta tkun magħrufa kemm f'Malta kif ukoll mal-erbat irjieh tad-dinja. Ad Multos Anni.

Nixtieq nagħti l-Għid it-Tajeb lill-Kumitat, membri u familjari tal-Għaqda Hbieb tal-Presepju-Maltaj

Frans Chircop

Editor

Kelmtejn mill-President

Andrew Spiteri

President



Għall-grazzja t'Alla bdejna sena ohra li fiha, bħal ma kulhadd jaf, ser infakkru t-30 sena mit-twaqqif tal-Għaqda Hbieb tal-Presepu – Malta. Dan ifisser li ser tkun sena ta' hidma favur il-presepu.

Matul is-sena li għaddiet ikkoncentrajna fuq xogħol ta' tisbieh fis-sala ewlenija u ż-żewġ ikmamar ta barra. Dawn ġew mgħammra b'dawl u purtieri godda, suffetti u għall-ewwel darba armajna presepu fuq il-palk bil-pasturi kbar li nxitraw mil-Għaqda. Dan kollu kien possibli bl-għajnuna tal-membri tal-Kunsill Amministrattiv u xi membri ohra. Ta' dan niringrazzja lil kull min ta' sehm.

Din is-sena jmiss li naħsbu għall-armar adegwat għall-faċċata ta' barra u parti minn Triq Melita. Dan biex niġbdu l-attenzjoni tal-pubbliku li jkun għaddej minn Triq ir-Repubblika li mhux dejjem ikun jaf bil-wirja tagħna.

Izda qabel nibdew dan ix-xogħol irridu nħarsu lejn l-2015 u naraw fejn morna tajjeb u fejn stajna morna aħjar. Dan ser naghmluh waqt il-Laqqha Ġenerali Annwali li ser issir minn hawn u f'it ġimgħat ohra. F'pagna ohra tal-fuljett issibu d-dettalji kollha. Għalhekk nixtieq naghlaq dawn il-kelmtejn billi nhegġigkom tkunu prezenti għal din il-Laqqha importanti u tagħtu sehemkom biex l-Għaqda tagħna tkompli miexja 'l quddiem.

Inselli għalikom u mil-ġdid nixtiqikom is-sena tajba.

Laqqha Ġenerali Annwali

**Nhar il-ĠIMGHA 11 ta' Marzu, 2016 fis-5.45pm
fis-Sala San Frangisk, Triq Melita, Valletta**

Dettalji f'pagna ohra ta' dan il-fuljett!



Pagna għat-Tfal

Tfal f'artijiet barranin fil-Milied

- It-tfal tar-Rumanija jmorru jdur u fit-triqat u jkantaw l-għana tal-Milied. Magħhom iġorru kewkba tixgħel. Xi kultant ikollhom ukoll tejatru tal-logħob biex juru xi xeni tal-Iskrittura.
- Fil-Polonja, dawk it-tfal li joħroġu jkantaw, jilbsu lbies ta' xi animal bħal, nġhidu aħna, papri, ċriev, u oħrajn. U dawk li jarawhom u jisimġuhom jagħtuhom il-kejkijiet.
- Hija drawwa popolari fost hafna tfal li fil-lejl tal-Milied idendlu kalzetta ma' ġenb is-sodda biex Santa Klawns jimlihielhom matul il-lejl. Fi Franza, minflok kalzetta, jpoġġu żarbuna tal-injam..... u minnflok Santa Klaus isejhulu Papa Noel.
- Hafna huma dawk it-tfal li jirċievu xi rigali mingħand iz-zijiet jew xi hadd iehor. It-tfal tan-Norveġja jkollhom biċċa xogħol biex jakkwistaw ir-rigali tagħhom, għaliex ir-rigali jaħbuhom lhom f'xi rokna mwarra u fil-Milied filgħodu kollha jibdew ifittxuhom.

23 ta' Marzu, 2016

Erbgħa tat-Tniebri.

Inzuru Wirjiet tal-
Gimgha l-Kbira
mal-Għaqda Hbieb tal-Presepju - Malta



Tluq bil-coach fil-5.30pm
minn fidejn Kristu Re - Furjana.
Lura għall-ħabta tat-8.30 p.m.

Prezz: Kbar €5
Tfal sa 11 il-sena - b'xejn.

Booking sal-20 ta' Marzu 2016
Tel: 2143 6174 Mob: 9940 6645 charbel@onvol.net

Laqgħa Ġenerali

Annwali

Nhar il-ĠIMGHA 11 ta' Marzu, 2016

fis-5.45pm

fis-Sala San Frangisk, Triq Melita, Valletta

AĠENDA:

1. Ftuħ mill-President
2. Qari tal-Minuti tal-aħħar Laqgħa Ġenerali
Kummenti u approvazzjoni
3. Rapport Amministrattiv
Kummenti, replika mis-Segretarju u approvazzjoni **
4. Rapport Finanzjarju
Kummenti u approvazzjoni
5. Emendi għall-Istatut u Mozzjonijiet ***
6. Hatra ta' zewġ Revizuri għas-sena 2015/2016
7. Eghluq tal-Laqgħa mill-President u aġġornament

F'każ ta' nuqqas ta' Quorum fis-5.45 p.m il-laqgħa tibda fis-6.00 p.m. bil-membri preżenti.

** Kummenti jew sugġerimenti dwar l-Għaqda jew l-andament tagħha għandhom isiru immedjatament wara l-qari tar-rapport Amministrattiv.

Ma jkunx hemm hin ieħor għal dawn il-kummenti.

*** Mozzjonijiet jew Proposti għal tibdil fl-Istatut għandhom jaslu bil-posta għand is-Segretarju sa nhar l-ERBGHA 2 TA' MARZU, 2016.

Charles A. Bellia

Segretarju



Poeżija

Fis-sema sewdieni, bla qamar fis-skiet,
Il-kwiekeb leqqiena iteptu fil-kwiet,
U x-xita tikk tikk, bhal swaba t-tektik,
Mal-ħġieġ bla heda u waqfien.

It-twieqi miftuha f'kull dar mixghulin,
Bil-bozoz ħamrana u ħadrana jixghelu flimkien.
Bil-qamħ u l-ġulbiena, f'maxtura mdawrin,
Jitbissew tax-xemgħa l-Bambin.

Mil-bogħod, riekeb fuq il-fewġa tar-riħ,
Jinstama' l-kant ħlejju fit-triq ta' "Ninni....."
Tat-tfal ċkejknin, bil-Bambin mexjin,
U wara lejn djarhom fis-sodda mgezzin.

Fit-toroq ileqqu, mxarrba, n-nies,
Imlefilfa minħabba l-ksieħ, tgħaġġel,
Lejn il-Knisja mixghula bis-shiħ,
Ħa tisma' l-quddiesa u l-priedka taż-żgħir.

Mad-daqq bla ma jaqta' tal-qniepen ferhana,
Tal-orgni n-noti jithalltu, u ballata,
Ta' ilħna irraq u ħerqana tat-tfal żgħar,
Ikantaw tal-Milied il-ghana.

Ejja u erga' twieled fi qlubna int ċkejken Bambin,
u nissel l-imħabba fost l-aħwa l-Bnedmin,
u iżra' l-mogħdrija, s-sliem,
Fil-Ġnus kollha flimkien.

Alfred Zarb

Il-Bambini tal-Milied

Hwejjeġ tal-iskantament l-ghadd kbir ta' Bambini li wiehed isib fil- Gzejjer Maltin u dan minkejja li hafna nqerdu speċjalment dawk tax-xema' minhabba n-natura fraġli taghha. Hemm xi ftit devozzjonali u oħrajn jinżammu bhala tiżjin fid-dar; hemm l-antiki ta' snin ilu u l-moderni tallum. Ghadd kbir ta' Bambini antiki huma ta' mgħallmin x'aktarx barranin waqt li għandna madwarna oħrajn moderni, speċjalment ta' wara l-gwerra, ta' mgħallmin Maltin. Illum insemmu l-Bambin ta' Ġerada jew ta' Farrugia u mhemmx fejn tasal iżjed. Għalhekk hu l-hsieb ta' din il-kitba li biha wiehed ikun jista' jfassal bhal mappa tal-Bambini fejn jinsabu, ż-żmien tagħhom, minn fejn ġew, u fuq kollox isir jaf it-tradizzjonijiet marbutin magħhom.

Billi f'hajti għamilt bosta xogħol ta' restawr ta' Bambini kif ukoll xogħol ta' Bambini tal-ġibs tista' taħseb kif dahlet ġo fija l-imhabba lejn il-Bambin sew min-naħa artistika kif ukoll min-naħa reliġjuża. Dejjem xtaqt li nħalli warajja dak kollu li sirt naf dwar il-Bambini billi naf kemm ftit inkiteb hawn Malta dwarhom. Xtaqt li xogħol bħal dan inbeda qabel billi tlifna f'pajjiżna, kif forsi ġara banda oħra, bosta xogħlijiet. Ngħid hekk sew imhabba l-fragilita tax-xogħlijiet tax-xema', ma kienx hemm apprezzament biżżejjed ta' arti bhal din u li dan jghodd għal xorta oħra ta' oġġetti antiki. Qisna llum sirna iżjed konxji mill-valur ta' oġġetti antiki u qed napprezzawhom iżjed. Ara x'gara llum minhabba l-ġenn għall-ganutell! Kemm qed isir xogħol għall-bozoz u li fihom ipogġu xi Bambin ukoll jekk ikun modern. Naf ukoll min nafaq flus sewwa biex xtara Bambin antik biex ipogġih f'bozza tal-ganutell modern; insomma l-antik mal-modern!

Il-presepju minn dejjem kien jiġbed l-attenzjoni tal-kbar u taż-żgħar iżda l-Bambin armati fit-twieqi li jagħtu għall-faċċata tad-djar u fil-kmamar ta' barra ta' wara l-bieb tad-djar kienu wisq iżjed numerużi biex ma nsemmux dawk f'xi bozza li kont tarahom is-sena kollha mqegħdin fuq xi gredenja



mżejnin għall-festa tal-Milied bil-gulbiena u bid-dawl ta' xemgħa tneņem quddiemhom.

Daqqa t'għajn lejn kif daħal il-Bambin fl-istorja tal-Knisja turina li dan mhux mill-bidu tagħha kien parti shiħa tal-liturgija tagħha iżda d-devozzjoni lejħ daħlet insensibbilment l-ewwel fost erwieħ qaddisin u wara fost bosta lajċi li riedu jintrabtu mal-Bambin. Qatt hadd ma ra fl-antik xi purċissjoni jew manifestazzjoni dwar il-Bambin u għadu hekk sal-lum thalli xi ċelebrazzjonijiet speċjali fil-Filippini jew fl-Amerika Latina, din ta' Malta mibdija min San Ġorġ Preca hi speċjali u għadha sejra.

X'naqbad nagħmel biex niringrazzja kif meħtieġ tant hbieb, superjuri ta' kunventi u monasteri li hallewni neżamina l-Bambini tagħhom. Nies li daħhluni fi djarhom billi kellhom xi Bambin antik, oħrajn li kull sena jarmaw b'xi wiehed modern iżda li jsebbah id-dar għal żmien il-Milied. Niringrazzja lil shabi tal-Mużew, l-izjed lis Segretarju Reġjonali Ruben Pace, li sibt għajna kbira fih fit-taħriġ li għamilt dwar il-Bambini tal-purċissjoni ta' lejlet il-Milied. Nixtieq niringrazzja lil Pawlu Pace ta' Birkirkara li tani l-permess li nieħu ħafna ritratti tal-Bambini li għandu fil-Mużew tiegħu.

Joseph Muscat

Għanijiet tal-Għaqda Hbieb tal-Presepu

huma:

- *Li l-presepu jkompli jinbena fil-familji Maltin fil-Milied*
- *Li tkabbar aktar sens ta' ħbiberija fost id-dilettanti tal-presepu*
 - *Li tappoġġja x-xoġhol tal-artisti u tal-kittieba fejn jidholl artigġjanar u letteratura konnessi mal-presepu*
- *Li torganizza korsijiet u lectures konnessi mal-bini tal-presepu*
 - *Li twaqqaf wirja permanenti tal-presepu*
- *Li toħloq relazzjonijiet kemm fuq bażi nazzjonali u internazzjonali ma' entitajiet simili. Dawn ir-relazzjonijiet iservu għal bdil ta' aħbarijiet kif ukoll għal pubblikazzjonijiet dwar xoġħlijiet tal-presepu.*

MIXJA TA' TLETIN SENNA...

Daqshekk hu! Nhar is-7 ta' Ottubru, 1986 l-Ghaqda Hbieb tal-Presepu – Malta tat l-ewwel pass biex treġġa' l-presepu lura lejn iċ-ċentru tal-Milied Malti. Fi ftit xhur oħra ser niċċelebraw it-tletin sena minn dan it-twelid...tletin sena ta' stinkar biex il-Kewba li mexxiet lill-Maġi lejn il-grotta ta' Beltem, iżżur id-djar Maltin u tfakkar lil min jgħix fihom li l-ewwel u qabel kolloxx il-Milied ifakkar it-Twelid ta' Ġesu Bambin.

Mixja ta' tletin sena...ma kinitx faċli. Mhux l-ewwel darba li l-Ghaqda kien jinhtigilha tiffaċċja atmosfera ta' apatija minn min kien mistenni jaghti appoġġ. It-triq mhux dejjem kienet lixxa jew għall-wita. Il-Kunsilli li mexxew l-Ghaqda tul dawn is-snin kellhom jitolgħu tlaġja, jwarrbu ostakli u jilqgħu sfidi biex jilhq u l-għanijiet li għalihom twaqqfet l-Ghaqda Hbieb tal-Presepu – Malta.

Dawn kollha ziedu d-determinazzjoni tal-membri tal-Ghaqda biex jibqgħu mexxin u jharsu biss 'l quddiem. L-għanijiet tal-Ghaqda, mibnijin fuq l-imhabba lejn it-tradizzjonijiet Maltin u l-ispirtu veru tal-Milied bdew jintlaħqu. Il-presepu beda jżid fil-popolarita tiegħu bir-riżultat li żdiedet il-prezenza tiegħu fid-djar u postijiet pubbliċi f'Malta. Bil-hidma tal-Kunsilli li mexxew l-Ghaqda u l-interess muri mill-membri li żdiedu sena wara l-oħra, t-triq 'l quddiem bdiet dejjem tehfief. Il-presepu reġa' sab il-post li jixraqlu – fiċ-ċentru tal-Milied Malti.

Wara ftit snin bdew il-kuntatti ma' għaqdiet simili barra minn Malta, biex il-kultura tal-Milied Malti bdiet tithallat ma' dik ta' pajjiżi oħra. Presepisti Maltin żaru presepi f'pajjiżi oħra viċin taġna u Hbieb tal-Presepu minn pajjiżi barranin ġew jiltaqgħu magħna u japprezzaw il-presepu Malti. Bis-saħħa ta' dan diversi membri tal-Ghaqda rnexxielhom iwasslu l-presepu Malti fi djar u wirjiet barranin. Ma kienx biżżejjed...l-Ghaqda kompliet taħdem ma' għaqdiet barranin sakemm fl-2008 sar l-ewwel skambju ta' numru sabiħ ta' presepi ma' għaqda presepistika ġewwa Vosendorf, fl-Awstrija. Xejn inqas minn hamsa u għoxrin presepu telqu minn Malta lejn dan il-post viċin Vienna fil-waqt li daqstant iehor kienu fi triqithom minn Vosendorf lejn Malta. Il-wirja taġna dik is-sena infetħet mill-Ambaxxatriċi tal-Awstrija f'Malta.

Il-mixja kompliet u f'egħluq il-25 sena tal-Ghaqda, ingieb Malta presepu artistiku mahdum mill-melħ fuq pedana ta' madwar 70 metru kwadru bi statwi tat-terracotta. Dan ġie minn Caltagirone fi Sqallija u ntrama fl-MFCC, Ta' Qali. Fl-istess sena, presepu Malti kien armat fil-kattidral ta' Brussell fuq inizjattiva tal-Ambaxxatur Malti fil-Belġju.

Issa konna qbadna ritmu tajjeb. Il-popolarita tal-Ghaqda Hbieb tal-Presepu – Malta qabdet sew anke barra minn xtutna, u fl-2012 irnexxielna ngibu numru



ta' preseppi maħduma mill-qasab mill-belt ta' Chieti fl-Italja. Kien imiss li l-preseppju Malti jerga' jsiefer u jmur iżur belt oħra barranija u fl-2014 f'it aktar minn għoxrin preseppju ittelligħu Acitrezza fi Sqallija biex ittelligħet wirja ta' preseppi minn Malta f'din il-belt, provinċja ta' Catania.

Dan kollu kien jeħtieġ ħafna xogħol preparattiv u kien hemm min ħaseb li l-Għaqda qed titraskura l-għanijiet li għalihom twaqqfet f'Malta. Xejn minn dan, fil-waqt li ħadmu bis-siħħ biex l-attivitajiet li semmejna jkollhom is-suċċess li fil-fatt wasal, it-tmexxija tal-Għaqda ħadet ħsieb biex tmexxi 'l quddiem l-iskop li għalih twaqqfet fl-1986...li terġa' tpoġġi l-preseppju fil-Milied Malti. Biex dan seta jsir l-Għaqda ħasbet biex tagħmel xi tibdiliet fl-organizzazzjoni. Bdiet bit-tneħħija ta' kompetizzjoni waqt il-Wirja Annwali, introduċiet regolamenti għall-partecipazzjoni fl-istess wirja, holqot korsijiet u lectures dwar il-preseppju u l-bini tiegħu li għadhom isiru sal-lum. Fuq kollox, inkiteb mill-ġdid l-Istatut tal-Għaqda li kien ġie tradott minn dak tal-Associazione Amici del Presepio tal-Italja fl-1987. Dawn

il-passi kienu jinħtieġu deċizionijiet kultant iebsa, li l-Kunsill ma ddejjax jieħu u li finalment servew biex l-Għaqda timxi ahjar.

Mixja sabiha...bdiet bil-mod u ziedet fir-ritmu matul is-snin. Forsi xi hadd jistaqsi: Wasalna? Tmiem il-mixja tal-Għaqda Hbieb tal-Preseppju – Malta ma jistax jasal. Il-hidma tal-



Kunsill Amministrattiv u l-membri tal-Għaqda saret missjoni li trid tkompli tistinka biex il-preseppju jkompli jinbena mhux biss f'kull dar imma wkoll u b'mod partikulari f'kull qalb Maltija.

M'għandiex ambizzjoni li xi darba ngħidu "wasalna"...imma d-determinazzjoni li nibqgħu mexjin 'l quddiem qieghda hemm u qed tissaħħah ma' kull sena li tgħaddi.

Nawgura lil kulhadd sena ta' xogħol li jwassalna biex niċċelebraw kif jixraq dan l-anniversarju u nilhqu l-għanijiet tagħna dejjem aktar.

Charles Bellia

IL-FULJETT

F'paġna oħra ta' din il-harġa tal-fuljett ktibt li matul is-snin li għaddew, it-tmexxija tal-Għaqda htigilha tiehu deċiżjonijiet li għall-ewwel aktarx li hasdu lil xi whud minhabba li kienu jitrattaw tibdil għal drawwiet li kienu rabbew l-għeruq fost il-membri. Hafna jiftakru it-tħassib ta' whud meta l-Kunsill Amministrattiv iddeċieda li jelimina il-kompetizzjoni mill-Wirja Annwali. Kien hemm min haseb li din tal-aħħar ser tmur lura...imma ġara l-kontra. Il-livell tax-xogħlijiet beda tiela u sal-lum għadna naraw titjib minn kull lat fil-wirja tagħna.

Kien hemm żmien meta biex issir il-wirja kien ikun provdut it-trasport tal-presepi - dawra ma' Malta li kienet tiswa hin prezzjuż u spejjeż żejda. Illum kull esibitur iwassal il-presepi tiegħu fis-sala u jieħdu lura wara l-wirja.

Erbatax-il sena ilu, kien sugġerit aġġornament tal-Istatut, li kien kopja ta' wiehed Taljan. Kien hemm min ikkummenta li l-Għaqda ser titgerfex... l-Istatut inkiteb kollu mill-ġdid u t-tmexxija tal-Għaqda Hbieb tal-Presepi - Malta saret aktar serja b'regolamenti ċari għal kulhadd.

Ftit tas-snin ilu l-Kunsill haseb biex jagħti dehra ġdida lill-fuljett "Il-Presepi". Kiber id-daqs u żdiedu l-paġni. Ma baqax iżjed il-fuljett sempliċi, bi ftit paġni mimlija aħbarijiet u avvizi tal-għaqda. Sar perjodiku formali, hafna attraenti, bi stejjer interessanti u aħbarijiet minn pajjiżi barranin. Il-kitbiet saru iktar professjonali u informattivi, anke permezz tal-internet li pprova minjiera ta' idejat u stejjer. Bdew jiġu stampati aktar kopji minn dawk meħtieġa għall-membri, bit-tama li dawn jitqassmu lill-pubbliku waqt il-wirja.

Ir-riżultat ma kienx eżattament dak li xtaqna. Kull sena bdejna nispiċċaw b'ammont ġmielu ta' fuljetti li ma jittihdux mill-pubbliku u allura kienu jintefgħu fil-parti ta' ġewwa tas-Sala San Franġisk, fejn l-umdità kienet tagħmel straġi mill-karta, bir-riżultat li hafna minn dawn il-fuljetti kellhom kemm il-darba jintremew.

Waqt diversi laqgħat, il-Kunsill iddiskuta l-futur tal-fuljett u kien hemm drabi meta l-ideja li dan ikun ippubblikat inqas minn erba' darbiet fis-sena kienet tkun wahda mill-proposti. Mistoqsija persistenti kienet dejjem tkun: "X'effett qed ikollu l-fuljett fuq il-mixja tal-Għaqda?" Ir-risposta ma kinetx wahda ċara, inqas setgħet tinstab risposta faċli għaliha. Biex tizzied il-problema "fuljett" il-hlas tal-posta żdied konsiderevolment biex illum qed jiswa xejn inqas minn €70 għal kull harġa. Dan l-ammont miżjud mal-ispejjeż tal-istampar, eċċ., sar piż sinjifikanti fuq il-finanzi tal-Għaqda. Dan jinhass iktar meta nharsu lejn in-nuqqas ta' dħul ta' finanzi u n-numru ta' membri li ma jhallsux il-miżata regolament.



Dan kollu wassal biex il-Kunsill jiehu deċiżjoni oħra b'kuraġġ. Minn Jannar 2016, il-qies tal-fuljett ser jiċkien u l-ammont ta' kopji stampati jonqos. Finalment kien deċiż, anke f'konformita tal-Istatut tal-Għaqda, li l-fuljett ma jintbagħatx lil dawk il-membri li jaqgħu lura iktar minn tliet snin fil-ħlas tal-miżata. Dan kollu sabiex innaqqsu l-ispejjeż tal-produzzjoni tal-fuljett, spejjeż li jistgħu jintefqu fuq proġetti li jistgħu jkunu aktar produttivi fil-mixja tal-Għaqda 'l quddiem.

Nixtieq intemm din il-kitba billi niringrazzja lill-Editor tal-fuljett, is-Sur Frans Chircop, li harġa wara l-oħra jiġbor materjal u jadattah għall-iskop tagħna, kif ukoll niringrazzja lil dawk kollha li xi darba offrew kitbiet biex ikunu nklużi fil-fuljett. Lil dawn kollha ninkoraġġihom biex jibqgħu jipprovdulna kitbiet interessanti, anke jekk xi ftit iqsar minn dawk li soltu jibgħatulna.

Charles A. Bellia

Segretarju/PRO

Trid tibqa' titqies bħala Membru tal-Għaqda Hbieb tal-Presepju – Malta?

HALLAS IL-MIŻATA għas-Sena 2016!

Dan tista' tagħmlu billi tibgħat "cheque" ta' € 5
(tfal taħt l-14 il-sena €2)

Lis-Segretarju, 56, Amaltea, Triq il-Marġ, Attard ATD2382.

L-Istatut tal-Għaqda jgħid li:

Il-miżata għas-sena kurrenti trid tiffallas sat-30 ta' April, 2016.

Il-Milied go San Francisco

Il-festi tal-Milied go l-Amerika, jibded mill 25 ta' Novembru, il li jsejhulu "Jum ta' Ringrazzjament"; ghalhekk il-belt ta' San Francisco tkun lesta ghal din il-grajja ta' kull sena. It-toroq huma mzejna u d-daqq tal-qniepen got-toroq, b'ghanjiet tal-Milied, jinstemghu l-bicca l-kbira tal-jum kemm hu twil.

Il-hwienet kollha mimlija affarijiet ta' rigali u gugarelli, ghax hawn il-Milied kulhadd jaghti rigali lil qrabatu, lil hbiebu, lil uliedu u ghalhekk f'dawn il-jiem il-kummerc ikun wisq kbir ghall-gens Amerikan. Is-Sigar tal-Milied ga jinsabu fid-djar ta' kull familja, imzejnin u mixghulin u kulhadd jitghaxxaq bihom jarahom wara twieqi. Taht is-sigra tal-Milied jitlestew ir-rigali fil-kaxxi, marbutin b'zigarelli kuluriti.

It-tfal kollha jistennew bil-herqa l-Milied u jistennew lil Santa Claus jinzel minn goc-cumnija u jaghmlilhom ir-rigali taht is-sigra. L-ghada tal-Milied imbaghad it-tfal imorru ghand tfal ohra juruhom dawk il-gugarelli li jkun gibilhom (minn ghalihom) Santa Claus. Dawn il-jiem huma ta' ferh kbir ghat-tfal li l-genituri taghhom jistghu jferrhuhom u kwazi kull omm tferrah lil uliedha b'dak li jixtiequ. Tara eluf ta' tfal mal-genituri dehlin fil-hwienet u johorqu mgħobbijin bil-gugarelli. Jittiehdu ritratti ma' Santa Claus, li t-tfal jiggennu meta jarawh. Santa Claus jaghtihom il-helu u jistaqsihom x'jixtiequ ghall-Milied, biex huwa jinzel mic-cumnija u jpoqgihom lhom taht is-sigra.

Il-ferh tat-tfal aktar jikber meta joqrob il-jum u ommhom tghidilhom li l-ghada fil-ghodu huma jsibu l-affarijiet li talbu lil Santa Claus. Bhalma jghidu l-akbar Santa Claus ikun gol-belt ta' San Francisco, gor-roqgha ta' Stnestown, fejn jaghmlu festi kbar. Kull belt ghandha l-briju taghha, b'hafna sigar barra t-triq kollha mixghula u mzejna. Santa Claus ikun ragel b'lehja kbira bajda, b'qalzet u gakketta homor, beritta hamra u zarbun twil.

Thares fejn thares kullimkien tara lil Santa Claus u s-sigra wisq maghrufa. Mhux it-tfal biss, imma ukoll il-kbar ikunu hienja, ghax dawn il-jiem jimlewk bil-ferh. L-isptarijiet jinbaghtu s-sigar tal-Milied u hafna rigali lill-imsejkna tfal morda, li jkunu jistennew ukoll lil Santa Claus, li dan idur lil kull tifel marid, wiehed, wiehed, u jaghtih rigal.

Gabra ghat-tfal ta' San Guzepp ta' Malta

It-tfal ta' San Guzepp ta' Malta, din is-sena sa jkollhom ukoll ir-rigal taghhom. Fil-fabbrika fejn qieghed nahdem jien, saret gabra mill-impjegati Maltin biss, li ghalha hargu dollar kull wiehed ghal dawn it-tfal ta' San Guzepp. Ingabru 54 dollar li se jintbaghtu Malta. Din hija tassew karita mat-tfal fil-bzonn u dan hu



ħsieb tassew ta' min ifaħħru. Nittama li sena ohra hafna Maltin ġo San Francisco kemm ukoll f'postijiet ġo l-Amerika u ġo l-Awstralja, jiehdu l-eżempju sabiħ mill Maltin tal-fabbrika tiegħi, u hekk inferrħu l-hafna tfal Maltin.

Mehuda lill-Gazzetta "Il-Berqa" tal-Ġimgħa, 24 ta' Diċembru 1954.

Nota... Dan l-artiklu qed nippublikah għax sibt din gazetta fost l-affarijiet li kien jerfa' missieri u li fakkritni fil-memorja tiegħu f'dawn iż-żminijiet.

Tony Scerri



Il-Website tagħna toffri kuntatt
lil kull min jixtieq isir jaf aktar dwar
l-Għaqda Ħbieb tal-Presepju – Malta.
Għaddi l-indirizz lil ħbiebek u qrabatek
speċjalment emigranti.

www.presepjumalta.org

